

இனிமையான குழந்தைகளே - அரைகல்பம் மாயை உங்களை மிகவும் துன்பப்படுத்தி உள்ளது. இப்பொழுது நீங்கள் தந்தையின் அடைக்கலத்தில் வந்துள்ளீர்கள். நீங்கள் தந்தையிடம் உண்மையான அன்பு வைத்து (மாயாஜீத் ஜகத்ஜீத்) மாயையை வென்று உலகத்தை வென்றவர் ஆக வேண்டும்.

கேள்வி:

சங்கமயுகத்தில் பகவான் கூட எந்தவொரு உழைப்பு செய்ய வேண்டி வருகிறது?

பதில்:

ஆத்மா என்ற அழுக்கு துணிகளை சுத்தம் செய்வது. குழந்தைகளாகிய நீங்கள் தங்களது பாவங்களின் கணக்கை சுத்தப்படுத்த தந்தையிடம் வந்துள்ளீர்கள். எந்த அளவிற்கு (தேவீ அபிமானி) ஆத்ம உணர்வுடையவராக ஆகி தந்தையை நினைவு செய்வீர்களோ அந்த அளவிற்கு விகர்மங்களை வென்றவராக (விகர்மாஜீத்) ஆகிக் கொண்டே செல்வீர்கள். ஒரு வேளை புத்தியின் யோகம் தந்தையைத் தவிர வேறு யாருடைய சேர்க்கையிலாவது இணைத்தீர்கள் என்றால் பஸ்மாசுரன் ஆகி விடுவீர்கள். எனவே ஸ்ரீமத் படி நடந்து கொண்டே செல்லுங்கள்.

பாடல்:

ஓம் நமோ சிவாய .....

ஓம் சாந்தி.

குழந்தைகளாகிய நீங்கள் தந்தையின் ஆதாரம் எடுத்துள்ளீர்கள் அல்லது தந்தையின் அடைக்கலத்தில் வந்துள்ளீர்கள். இவர் ஒன்றும் லௌகீக தந்தை அல்ல. இவர் பரலௌகீக தந்தை ஆவார். உங்களை மாயை அரைகல்பம் தொல்லைப் படுத்தி உள்ளது. இது துக்கதாமம் ஆகும். அசுர உலகம் ஆகும் என்பதை குழந்தைகளாகிய நீங்கள் தான் அறிந்துள்ளீர்கள். கல்ப கல்பமாக குழந்தைகளாகிய நீங்கள் தந்தையிடம் வந்து அடைக்கலம் பெறுகிறீர்கள். நீங்கள் சரணாகதி ஆவீர்கள். மாயை மிகவுமே துக்கமுடையவர்களாக ஆக்கி உள்ளது. உங்களுக்கு இருந்த மதிப்பு அனைத்தையும் மாயை அழித்து விட்டுள்ளது. இதை குழந்தைகளாகிய நீங்கள் தான் அறிந்துள்ளீர்கள். மனிதர்கள் துக்கமுறும் பொழுது போய் மற்றவர்களிடம் அடைக்கலம் புகுகிறார்கள். இங்கு நீங்கள் கூட அரைகல்பமாக மாயையின் அடைக்கலத்தில் இருந்தீர்கள். யாருடைய அடைக்கலத்தில் இப்பொழுது நீங்கள் வந்துள்ளீர்களோ அவர் வந்து ஆத்மாக்களுக்குப் புரிய வைக்கிறார். நாம் எப்பொழுதிலிருந்து துக்கமானவர்களாக ஆகி உள்ளோம் என்பது உலகத்தாருக்கு தெரியாது. நாம் சொர்க்கத்தின் மலர்களாக இருந்தோம். பிறகு மாயை எப்படி வந்து முள்ளாக ஆக்குகிறது என்பதை இப்பொழுது குழந்தைகளாகிய நீங்கள் புரிந்து கொள்ள முடியும். பிறகும் நீங்கள் மனிதர்கள் ஆவீர்கள். மிருகங்கள் ஒன்றும் இல்லையே! தந்தையும் நீயே, தாயும் நீயே! நாங்கள் உனது பாலசுர்கள் என்று குழந்தைகள் கூறுகிறார்கள். நாங்கள் உங்களது அடைக்கலத்தில் வந்துள்ளோம். எங்களை இந்த மாயை இராவணனிடமிருந்து காப்பாற்றுங்கள். மிகச் சரியாக இப்பொழுது குழந்தைகளாகிய உங்களை மாயையிடமிருந்து விடுவித்து சொர்க்கத்தின் அதிபதியாக ஆக்கிக் கொண்டிருக்கிறார். மாயை உங்களை மிகவும் தொல்லைப்படுத்தி உள்ளது. துன்பப்படும் பொழுது தான் பகவானை பக்தர்கள் நினைவு செய்கிறார்கள். அது கூட நாடகப்படி நடக்கிறது. யார் சொர்க்கத்தினராக இருந்தார்களோ அவர்களுக்கு தான் மாயை எதிரியாக ஆகி உள்ளது. மாயை அரைகல்பத்தின் எதிரி, என்பது யாருக்குமே தெரியாது. இது மிகவுமே புரிந்து கொள்ள வேண்டிய ஆழமான விஷயங்கள் ஆகும். அரைகல்பமாக நாம் இந்த ஆபத்திலிருந்து எப்படி விடுபடலாம் என்று நீங்கள் மிகவுமே நினைவு செய்தபடியே வந்துள்ளீர்கள். தந்தை வந்து நம்மை தன்னுடையவராக ஆக்கி சொர்க்கத்தின் ஆஸ்தியை கொடுக்கிறார். நீங்கள் எல்லாருமே இச்சமயத்தில் அகதிகள் தான். தற்காலத்தில் அகதிகள் நிறைய பேர் இருக்கிறார்கள், போய் அடைக்கலம் அல்லது சரணாகதி பெறுகிறார்கள்.

மாயை பாரதத்தை முற்றிலுமே துக்கத்தில் ஆழ்த்தியுள்ளது என்பதை நீங்கள் அறிந்துள்ளீர்கள். பாரதத்தில் சொர்க்கம் இருக்கும் பொழுது தேவி தேவதைகள் மிகவும் சுகமுடையவர்களாக இருந்தார்கள். பாரதம் மிகவும் பழைமையான தேசம் ஆகும் என்பதை ஐரோப்பியர்கள் கூட அறிந்துள்ளார்கள். நாங்கள் இல்லாமருக்கும் பொழுது பாரதம் மட்டும் இருந்தது. பழைமையான பாரதம்

மிகவுமே செல்வங்கள் நிறைந்ததாக சுகமுடையதாக இருந்தது. அதற்கு தான் சொர்க்கம் (ஹெவன்) என்று கூறுகிறார்கள். 5000 வருடங்களின் விஷயமாகும். இப்பொழுதோ அதே பாரதம் ஏழையாக சோழி போல ஆகி விட்டுள்ளது. யார் ஆக்கியது. மாயை இராவணன். அரைகல்பமாக பாரதம் கீழிறங்கி, இறங்கி இப்பொழுது சோழி போல ஆகி விட்டுள்ளது. அரை கல்பமாக மாயை உங்களைத் துன்பப்படுத்தி உள்ளது என்று தந்தை கூறுகிறார். இப்பொழுது நீங்கள் பிரபுவின் அடைக்கலம் வேண்டுகிறீர்கள். பகவானே பாருங்கள் நாங்கள் உங்களிடம் சமர்ப்பணம் ஆகிடுவோம். பாரதத்தை மீண்டும் வைரம் போல பரமபிதா பரமாத்மாதான் ஆக்குகிறார். எனவே பக்தர்கள் ஹே இறைவா! அடைக்கலம் அளியுங்கள் என்று பகவானை நினைவு செய்கிறார்கள். மானத்தைக் காப்பாற்றுங்கள் என்றும் கூறுகிறார்கள். நீங்கள் கருணையுள்ளம் கொண்டவர்கள் ஆவீர்கள். பிறகு சர்வவியாபி (எங்கும் நிறைந்தவர்) என்று கூறி விடுகிறார்கள்? இதற்குத் தான் தர்மத்தின் (மதம்) நிந்தனை என்று கூறப்படுகிறது. மாயை அரைகல்பமாக முற்றிலுமே வீழ்த்தி விட்டுள்ளது என்பதை நீங்கள் அறிந்துள்ளீர்கள். கல்ப கல்பமாக பாரதம் தர்மம் (அறம்) கெட்டு, கர்மம் கெட்டு போனதாக ஆகி விடும் பொழுது நான் வருகிறேன் என்று தந்தை கூறுகிறார். தங்களது தர்மத்தைக் கூட அறியாமல் உள்ளார்கள். இது நாடகத்தின் செயல் ஆகும். தேவதா தர்மம் மறைந்து போனால் தானே தந்தை வந்து மீண்டும் ஸ்தாபனை செய்வார். இப்பொழுது அந்த தர்மம் மறைந்து விட்டுள்ளது. இது நாடகப்படி ஆகிறது. அப்பொழுது தான் தந்தை வந்து மீண்டும் பிரம்மா மூலமாக சொர்க்கத்தின் ஸ்தாபனையை சங்கரர் மூலமாக நரகத்தின் விநாசம் செய்கிறார். இப்பொழுது விநாசத்தின் நேரம் ஆகும் அல்லவா? விநாச காலத்தில் (விபரீதமான) அன்பில்லாத புத்தி உடையவர்களாக ஆகி விட்டுள்ளார்கள். உங்களது அன்பான புத்தி ஆகும். மாயை மீது வெற்றி அடைவதற்காக சர்வசக்திவான் பரமபிதா பரமாத்மாவிடம் நீங்கள் அடைக்கலம் புகுந்துள்ளீர்கள். உங்களுக்கு சகஜ இராஜயோகம் மற்றும் ஞானம் கிடைக்கிறது. தந்தையாகிய என்னை நீங்கள் மறந்து விட்டுள்ளீர்கள் என்று தந்தை கூறுகிறார். மாயை உங்களை தந்தையாகிய என்னிடமிருந்து முகத்தைத் திருப்பமாறு செய்து விட்டுள்ளது. தந்தை வந்து பிரம்மா வாய் மூலமாக அறிவுரை கொடுக்கிறார். மாயை பிரவேசம் செய்த காரணத்தால் இப்பேர்ப்பட்ட நிந்தைக்குரிய விஷயங்களை எழுதி விட்டுள்ளார்கள். இராஜயோகத்தை தந்தையைத் தவிர வேறு யாரும் கற்பிக்க முடியாது என்பதை நீங்கள் அறிந்துள்ளீர்கள். தந்தையோ சொர்க்கத்தின் படைப்புக்கர்த்தா ஆவார். இவ்வாறு ஆத்மா தான் பேசுகிறது. உங்களை (தேவீ அபிமானி) ஆத்ம உணர்வுடையவராக ஆக்குகிறார். ஆத்மா தான் சம்ஸ்காரத்தை எடுத்துச் செல்கிறது. ஆத்மா தான் பதிவுகளில் வருகிறது. அவர்கள் ஆத்மா (நிர்லேப) - ஆத்மாவில் எதுவும் பதிவதில்லை என்று நினைக்கிறார்கள். மற்றபடி சரீரத்தின் மீது ஏதோ கொஞ்சம் தோஷம் ஏற்படுகிறது என்று நினைக்கிறார்கள். அதற்காக கங்கா ஸ்நானம் செய்கிறார்கள். ஆனால் கங்கை ஜலத்தினால் பாவங்கள் நீங்க முடியாது. எனவே தேக சகிதம் அனைத்தையும் மறந்து விடுங்கள் என்று தந்தை கூறுகிறார். தன்னை ஆத்மா என்று நிச்சயம் செய்து பரமபிதா பரமாத்மா சிவனாகிய என்னை நினைவு செய்யுங்கள். சிவன் நிராகாரமானவர் ஆவார். சிவஜெயந்தி கொண்டாடுகிறார்கள். ஆனால் யாருக்குமே தெரியாது. சோமநாத் கோவில் எவ்வளவு பெரியதாக உள்ளது. ஆனால் அவர் எப்பொழுது வந்தார், எப்படி வந்தார், வந்து என்ன செய்தார் என்பது எதுவுமே அறியாமல் உள்ளார்கள். அவசியம் ஏதோ ஒரு சரீரத்தில் வந்திருக்கக் கூடும். சர்வ வியாபி (எங்கும் நிறைந்தவர்) என்ற ஞானத்தினால் எல்லா விசயங்களையும் மறக்கடித்து விட்டுள்ளார்கள். இப்பொழுது ஸ்ரீமத் படி நடங்கள் என்று தந்தை கூறுகிறார். சிவபாபா இந்த சரீரத்தில் பிரவேசம் செய்து உங்களுக்கு ஞானம் அளித்துக் கொண்டிருக்கிறார். இந்த உடலை கடனாக எடுத்துள்ளார். இந்த இரதத்தில் சாரதியாக ஆகி உங்களுக்கு ஞானம் அளித்துக் கொண்டிருக்கிறார். மற்றபடி எந்தவொரு குதிரை வண்டி என்கிற விசயம் கிடையாது. அவருக்கு பகீரதன் அல்லது நந்திவாகனம் என்றும் கூறுகிறார்கள். பகீரதன் கங்கையை எடுத்து வந்தார் என்று கூறுகிறார்கள். நெற்றியிலிருந்து எங்காவது வெளிப்படுமா என்ன? எனவே இந்த வேத சாஸ்திரங்கள் ஆகியவை படிப்பதால் மட்டுமே என்னை அடைய முடியாது என்று தந்தை கூறுகிறார். நானோ வர வேண்டி உள்ளது. வந்து உங்களுக்கு அடைக்கலம் அளிக்கிறேன். இராவணன் என்பது யார் என்று மனிதர்களுக்குத் தெரியுமா என்ன? இப்பொழுதோ இராவண இராஜ்யம் ஆகும். இராவணின் அசுர வழிப் படி நடப்பவர்கள் ஆவார்கள். இப்பொழுது நீங்கள் ஸ்ரீமத் மூலமாக 21 பிறவிகளுக்கு சிறந்ததிலும் சிறந்தவர்களாக ஆகிக் கொண்டு இருக்கிறீர்கள். அசுர வழி துவாபர யுகம் முதல் ஆரம்பமாகிறது. அதற்கு விகாரி உலகம் என்று கூறப்படுகிறது. விகாரி உலகத்தை இராவணன் ஸ்தாபனை செய்கிறான். நிர்விகாரி உலகத்தை இராமர் அதாவது சிவபாபா ஸ்தாபனை செய்கிறார். “சிவாய நம” என்று பாட்டும் கேட்டீர்கள். பிரம்மா, விஷ்ணு, சங்கர் தேவதாய நம என்பார்கள். அப்படி இன்றி “பிரம்மா பரமாத்மாய நம” என்று கூறமாட்டார்கள். பரமாத்மாவோ ஒரே ஒருவர்! அனைவருக்கும் தந்தை ஒருவர் ஆவார். இப்பொழுது

உங்களுக்கு தந்தையிடமிருந்து ஆஸ்தி கிடைத்துக் கொண்டிருக்கிறது. இது மனிதனிலிருந்து தேவதை ஆவதற்கான பாடசாலை ஆகும். காட்:பாதர் காலேஜ் ஆகும். பகவான் கூறுகிறார் அல்லவா? பெயரே ஈசுவரிய விஷ்வ வித்தியாலயம் என்று எழுதப்பட்டுள்ளது. இலட்சியம் நோக்கம் கூட எழுதப்பட்டுள்ளது. நரனிலிருந்து ஸ்ரீநாராயணர், நாரியிலிருந்து ஸ்ரீலட்சுமி ஆக வேண்டி உள்ளது. நீங்கள் மீண்டும் நரனிலிருந்து நாராயணர் ஆகிக் கொண்டு இருக்கிறீர்கள். ஸ்ரீமத்படி நடப்பதால் நீங்கள் சிறந்தவர்களாக ஆகி விடுவீர்கள். எனவே இரவு கூட விழித்து தந்தையை நினைவு செய்யுங்கள் என்று பாபா கூறுகிறார். பாபா நாங்கள் உங்களைத் தான் நினைவு செய்வோம். உங்களிடம்தான் வர வேண்டி உள்ளது. பிறகு நீங்கள் எங்களை சொர்க்கத்திற்கு அனுப்பி விடுவீர்கள். தந்தை தாய்மார்களாகிய உங்கள் மூலமாக சொர்க்கத்தின் ஸ்தாபனை செய்கிறார். நீங்கள் யோகத்தில் இருந்து பாரதத்தை தூய்மையாக ஆக்கிடுவீர்கள். உங்களுடைய யோகத்தின் சாந்தி மூலமாக பிறகு 21 பிறவிகளுக்கு பாரதத்தில் அமைதி ஆகி விடுகிறது. அங்கு மாயை இருப்பதில்லை. எப்பொழுதும் சுகம் உடையவர்களாக இருப்பார்கள். தேக அபிமானத்தின் காரணமாகத்தான் மனிதர்கள் துக்கமுடையவர்களாக ஆகிறார்கள். இப்பொழுது தந்தை உங்களை ஆத்ம உணர்வுடையவராக ஆக்குகிறார். சத்யுகத்தில் தெய்வீக குணங்கள் உடையவர்களாக இருந்தார்கள். இப்பொழுது அசுர குணம் உடையவர்களாக ஆகி விட்டுள்ளார்கள். இப்பொழுது நீங்கள் மீண்டும் சிவாலயம் என்ற சொர்க்கத்தின் அதிபதி ஆவதற்காக தந்தையிடமிருந்து ஆஸ்தியைப் பெற்றுக் கொண்டிருக்கிறீர்கள். இது கல்லூரி ஆகும். விநாசம் ஆகும் வரை தந்தை கற்பித்துக் கொண்டே இருப்பார். ஏனெனில், அரைகல்பத்தின் சுமை தலை மேல் ஏறி உள்ளது. அது நீங்கி விடவில்லை. உழைப்பு தேவைப்படுகிறது. இச்சமயத்தில் அனைவரும் பாவ ஆத்மாக்கள் ஆவார்கள். ஒருவர் கூட பவித்திர ஆத்மா இல்லை. ஹே பதீத பாவனரே! வாருங்கள் என்று கூறுகிறார்கள். ஆனால் இது பதீதமான (தூய்மையற்ற) உலகம் என்பதைப் புரிந்து கொள்வது இல்லை.

இப்பொழுது நீங்கள் பிராமணராக ஆகி உள்ளீர்கள். பிரம்மாவின் குழந்தைகளாகிய நீங்கள் எவ்வளவு குறைவாக உள்ளீர்கள். பிறகு பிராமணரிலிருந்து தேவதை கூத்திரியர் ஆவீர்கள். இது சுயதரிசன சக்கரம் ஆகும். புனர்ஜென்மம் எடுத்து எடுத்து நாம் 84 பிறவிகளை முடிக்கிறோம். இந்த விசயங்கள் சாஸ்திரங்களில் இல்லை. பிரம்மாவின் கையில் சாஸ்திரம் கொடுத்துள்ளார்கள். சூட்சும வதனவாசி பிரம்மாவாக இருக்க முடியாது. பெயரோ பிரஜாபிதா பிரம்மா என்பதாகும். அவரை ஏடம், ஆதாம் என்கிறார்கள். அவர் தான் இந்த முழு வம்சாவளி விருட்சத்தின் தலைவர் ஆவார். ஆக அதனை நீங்கள் தான் அறிந்துள்ளீர்கள். நாம் ருத்ரமாலையின் மணிகள் ஆவோம். ஆத்மாக்களாகிய நாம் அங்கிருந்து வருகிறோம். நாம் வசிக்கும் இடம் அந்த பரந்தாமம் ஆகும். ஒவ்வொரு ஆத்மாவிற்கும் 84 பிறவிகளின் அழியாத பாகம் கிடைத்துள்ளது. இந்த எல்லா விசயங்களையும் பதீதமான மனிதர்கள் புரிய வைக்க முடியாது. பதீத நிலையிலிருந்து பாவனமாகவோ ஒரு தந்தை தான் ஆக்குவார். அவர் தான் அனைவர் மீதும் தயை புரிபவர் ஆவார். வேறு யாரும் முழு உலகத்தின் மீது (சர்வோதயா லீடர்) தயை புரிய கூடிய தலைவர் ஆக முடியாது. இதுவோ தந்தை தான் ஆகிறார். தந்தைக்குத் தான் இரக்கம் ஏற்படுகிறது. மிகவும் துக்கமுடையவர்களாக ஆகி விடும் பொழுது நான் வருகிறேன். குழந்தைகளாகிய நீங்கள் உடல், மனம், பொருளாலே பாரதத்திற்கு சேவை செய்து பாரதத்தை சொர்க்கமாக ஆக்குகிறீர்கள். எப்படி காந்தி அடிகள் வெளிநாட்டவரிடமிருந்து இராஜ்யத்தை கையில் வாங்கினார். ஆனால் அதுவோ கானல் நீர் போன்றது. இப்பொழுது மாயை கூட அயல் நாட்டினுடையது. அரைகல்பம் ஆட்சி புரிந்துள்ளது. தந்தை வந்து அவற்றிடமிருந்து விடுவிக்கிறார். மாயை உங்களை மிகவுமே துக்கமானவர்களாக ஆக்கிவிட்டது. எனவே நான் விடுவிக்க வருகிறேன் என்று தந்தை கூறுகிறார். இப்பொழுது ஸ்ரீமத்படி நடங்கள். இல்லையென்றால், மாயை ஒரேயடியாக பச்சையாக சாப்பிட்டுவிடும். ஸ்ரீமத் படி நடந்து சிறந்தவர் ஆகுங்கள். நீங்கள் சிவசக்தி பாண்டவ சேனை ஆவீர்கள். உங்களது நினைவார்த்தமாக தில்வாலா கோவிலில் அமைந்துள்ளது. நடைமுறையில் தில்வாலா கோயில் மிகச் சரியாக உள்ளது. இராஜயோகத்தினாலோ சொர்க்கத்திற்கு அதிபதி ஆகிறார்கள். பாரதம் சொர்க்கமாக இருந்தது அல்லவா? இப்பொழுது நீங்கள் தந்தையிடமிருந்து எல்லையில்லாத ஆஸ்தியைப் பெறுவதற்காக பரமபிதா பரமாத்மாவிடம் அடைக்கலம் புகுந்துள்ளீர்கள். 21 தலைமுறை தேவி தேவதைகளின் இராஜ்யம் நடக்கிறது. நீங்கள் சொர்க்கத்தின் அதிபதியாக ஆக வருகிறீர்கள். மாயை பஸ்மாதூரனாக ஆக்கி விட்டுள்ளது. தந்தை வந்து ஞான அமிருதத்தின் மழை பொழிகிறார். தந்தையின் அடைக்கலமும் பெறுகிறார்கள். பிறகு மாயை துரோகியாக ஆக்கி விடுகிறது. பிறகு அபலைகள் மீது எவ்வளவு கொடுமை நடக்கிறது. இப்பொழுது எந்தவொரு சாம்ராஜ்யமோ கிடையாது. தந்தை வந்து தேவதா சாம்ராஜ்யத்தை ஸ்தாபனை செய்கிறார். சத்யுக ஆரம்பத்தில் மகாராஜா மகாராணி இருந்தார்கள். இப்பொழுதோ

சாம்ராஜ்யம் இல்லை. குடியரசு ஆட்சி உள்ளது. இதற்கு அதர்மம் என்று கூறப்படுகிறது. மாயை அதர்மத்தின் இராஜ்யத்தை ஸ்தாபிக்கிறது. தந்தை பின் வந்து தர்மத்தின் இராஜ்யத்தை ஸ்தாபனை செய்கிறார். இப்பொழுதோ எந்த தர்மமும் இல்லை. நாங்கள் தர்மத்தை ஏற்றுக் கொள்வது இல்லை என்று கூறுகிறார்கள். எனவே சக்தியும் இல்லை. இது கூட அல்ப காலத்தின் சுயராஜ்யம் ஆகும். தங்களுக்குள்ளேயே சண்டையிட்டுக் கொண்டு அழிந்து போய் விடுவார்கள். உங்களை பாபா வந்து அமரபுரிக்கு அதிபதியாக ஆக்குகிறார். தந்தை ஆத்மாக்களிடம் உரையாடுகிறார்? குழந்தைகளே! நீங்கள் ஆத்ம உணர்வுடையவராக ஆக வேண்டும்.

எந்த அளவிற்கு தந்தையுடன் யோகம் கொள்வீர்களோ அந்த அளவிற்கு விகர்மங்களின் சுமை இறங்கும், மேலும் நீங்கள் விகர்மங்களை வென்றவர்களாக ஆகி விடுவீர்கள். எந்த தந்தை சொர்க்கத்திற்கு அதிபதியாக ஆக்குகிறாரோ அவரை கை விட்டு விட்டு புத்தியோகத்தை வேறு ஏதாவது சேர்க்கையில் இணைத்தீர்கள் என்றால் பஸ்மாதூரனாக ஆகி விடுவீர்கள். இப்பொழுது தங்களது கர்மங்களின் கணக்கை சுத்தம் செய்ய நீங்கள் அமர்ந்துள்ளீர்கள். பாவங்களின் சுமை நிறைய உள்ளது. நான் வந்து அகலிகை போன்ற பாவிகளையும் உத்தாரம் செய்கிறேன் என்று தந்தை கூறுகிறார். தந்தை ஞான அமிருதத்தினால் எவ்வளவு தூய்மையாக ஆக்குகிறார். பிறகும் ஸ்ரீமத்படி நடந்து நடந்து ஆச்சரியப்படும் வகையில் ஓடிப் போகிறவர்களாக ஆகி, விடுகிறார்கள். பகவான் வந்து செயல்களைச் செய்கிறார். ஆக அந்த அழுக்கு துணிகள் கிழிந்து போய் விடுகின்றன. எனவே அஜாமில் (கொடிய பாவி) என்ற பெயர் வைத்துள்ளார்கள். தந்தையினுடையவராக ஆகி, பிறகு கை விட்டு விட்டார்கள் என்றால், அவர்கள் முதல் நம்பர் அஜாமில் ஆகிறார்கள். அவரைப் போன்ற பாவ ஆத்மா வேறு யாரும் இருப்பதில்லை. எனவே குழந்தைகளாகிய நீங்கள் மிகவும் நல்ல முறையில் ஸ்ரீமத்படி நடக்க வேண்டும். ஒரு வேளை ஸ்ரீமத்தை விட்டு விட்டீர்கள் என்றால் மாயை சாப்பிட்டு விடும். பிறகு கல்ப கல்பாந்திரத்திற்கும் ஆஸ்தியை இழந்து விடுவீர்கள். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட செல்லமான குழந்தைகளுக்கு, தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு, ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. உடல், மனம், பொருளால் பாரதத்திற்கு சேவை செய்து இதை சொர்க்கமாக ஆக்க வேண்டும். மாயை என்ற எதிரியிடமிருந்து விடுவிக்க வேண்டும்.
2. ஆத்ம உணர்வுடையவராக ஆவதற்கு தேக சகிதம் அனைத்தையும் மறக்க வேண்டும். பழைய கர்மங்களின் கணக்கு அனைத்தையும் யோக பலத்தினாலே சுத்தப்படுத்த வேண்டும். விகர்மங்களை வென்றவராக ஆக வேண்டும்.

வரதானம்:

சர்வ சக்திவானுக்கு துணையாளராகி அனைவர் மீதும் சுப பாவனை வைக்கக் கூடிய சிந்தனை மற்றும் கவலைகளிலிருந்து விடுபட்டவர் ஆவீர்களாக.

ஒரு சில குழந்தைகள் இன்னாரின் நோய் குணமாகி விட வேண்டும், பையன் அல்லது கணவன் ஞானத்தில் வந்து விட வேண்டும், தொழில் ஆகியவை சரி ஆகி விட வேண்டும்.... என்று சிந்தனை செய்கிறார்கள். இந்த பாவனையோ நல்லது தான். ஆனால் நீங்கள் சுயம் லேசாக இருந்து தந்தையிடமிருந்து சக்தி எடுக்கும் பொழுது தான் உங்களது இந்த விருப்பங்கள் பூர்த்தி ஆகும். இதற்காக புத்தி என்ற பாத்திரம் காலியாக இருக்க வேண்டும். அனைவருக்கும் நன்மை விரும்புகிறீர்கள் என்றால், சுயம் சக்தி ரூபம் ஆகி சர்வசக்திவானின் துணையாளர் ஆகி சுபபாவனை வைத்து சென்று கொண்டே இருங்கள். சிந்தனை அல்லது கவலையிலிருந்து விடுபட்டவர் ஆகுங்கள். பந்தனத்தில் சிக்கிக் கொள்ளாதீர்கள்.

சுலோகன்:

யார் கேள்விகளுக்கு அப்பாற்பட்டு இருக்கிறார்களோ, அவர்களே சதா மகிழ்ச்சியான உள்ளத்துடன் இருப்பார்கள்.